Год тРЭЦИ 


Цэна з перэсыл- 
ою и дастаукою. 

ка хаты: на 1 г.- 
, на 6 мее.-- 

і р. 50 кап., на 
З м.--75 к., на 1 
мес.--25 к. Без 


дастауки и перэ- 
ссылки: на 1 г. - 
2 р. 40 к., на б м.- 
1 р. 20 к., на З 
мес.-- 60 к., на 1 
мее.--20к. 8а гра- 
яйцаю: на 1 г.-- 
4 р., на 6 мее. - 
2 р. на 8 мес. - 
і р. Перэмена 
адрэсу -- 20 кап. 


Вильня'20 (3) наябра 1908 г. 


Цэна аеобнаго нумэру 5 кап, 


6 24. 


“Юшайна. 


Першая Беларуская Газэта з Рысунками 


Выходзиць раз у тыдзень рускими и польекими литэрами (““2“ зулядца дом 


Падписка прыни- 
маецца и нрада- 
юцца атдзельные: 
пумэры газэты 
1) У Кант. ,На- 
шай Нипвы" - 
Впленская ву- 
лийа дом Лё 920, 

2) У Ени- 
гарнп Знание“ -- 
Георгиески про- 
спэкт дом Ф 4. 
3) У КЕнигарни 
Литоуской М. Пя- 
сэцкой -- Шлапэ. 
ляс, Доминпкан- 


Хе 13. 


Адрэе рэдакпий и администрация: Вильня, Виленская вулица, дом М 20. 


Абтяулення прынимаюцца на наследней страницы па 90 кап. за линейку малыми литэрами. Рукаписы п корэспондэнцпи, 
прыеланные у рэдакцию, мусяць быць чытатэльна написаны з праўдзивою фамильею п адрэсом таго, хто ле прысылае. 


ожна такжэ цпадписаць прозвиіца авом 8 фамильею, 


хто незахочэ, каб была надрукована праудзивая фамилия. 


дрэс и фамилия тольки для ведах а рэдакцип. 
Хто хочэ мець даход, прадаючы ,;Нашу Ниву“ у вйосках, мястэчках и, гарадох, нехай напишэ аб гэтым на 


аткрытцэ у Кантору нашай газэты. 


У Думе и каля Думы. 


9-ае заседаньне. Правицельства просиць Думу 
зацьвярдзиць расход 4 миль. руб. на цэркоўна- 
прыходзкие школы. -- Дэп. Воронков (ад Донской 
обласьци, к.-д., звучыцелёў) ад имяни партии на- 
роднай свабоды заяўляе, што народ ня любиць 
цэркоўных вучылишч, и грошы ня трэба даваць. 
--Архирэй Митрофан (ад Магилеўск. губ., правы) 
кажэ, што цэркоўные школы хочуць затым зниш- 
тожыць, каб духоўные асобы не трымали ў свайх 
руках парафиян; але духавенства ни за што ня 
хочэ выпусьциць народ з сваей апеки. -- Дэп. 
Ефремов (мирно-обновленец, Донск. обл.) кажэ, 
што пакуль ня будзе самоупраўленьня парафии, 
каб народ мог мець свой голас у цэркоўных спра- 
вах, датуль грошы на цэрк.-пр. вучылишча да- 
ваць ня трэба. 

ж ж 
ЕЗ 

10-ае заседаньне. Дэп. Милюкоу (ад Пецербур- 
га, прафэсар, глаўны камандзир (лидэр) партии 
нар. сваб.) гаварыў аб законе 9 ноябра. Ен да- 
водзиў, што правицельства некали многа абецала 
народу аб зямли, але пазьней, як усё заспакой- 
лось, то яно ўсё меней и меней дае. Дваране, ка- 
торых у Думе цяпер найболей, робяць тольки 
такие законы, каторые карыстны памешчыкам. 
Гэты закон 9 ноябра--выдумка ;савета об'еди- 
нённых дваран“. 

Гэтые и другие думки Милюкова не засма- 
кавали правым и партий 17 акцябра. Яны зага- 
манили, а Пурышкевыч (саюзник) пачаў свистаць 
у палицэйски свисток, каб не даць гаварыць Ми- 
люкову. ч 

Пасьля мовы лидэра партий народнай сва- 
боды стала ўсим ясна, што левая часць Думы ад 
правай аддзялилась шыроким ровам, бо яны хо- 
чуць рознаго. Правая часць Думы, каторая выдае 
тольки тые законы, што ёй падабаюцца, склада- 


ецца так: правых 50 дДэп., акцябрыстоў 158 Д. 
умяркована-правых 70, национальная группа 96, 
прогрэсисты и мийрно-обновленцы 30. Разам 329 
дэп., ды да их часта прылучаецца польскае коло 
и мусульманскае. На левай старане- тые, што хо- 
чуць большай свабоды, але их менш, як правых, 
дык яны ничога зрабиць ня могуць. Партий на- 
роднай свабоды 54 дэп., трудавикоў 14, социад- 
дэмократоў 18,- усих левых разам 86 дэп. 
ж 4 Ьа 

І1-ае и 12-ае заседаньня. Гаварыли и гавары- 
ли аб законе 9 ноябра. Адны стаяли за закон, 
другие проциў. Новаго мала хто сказаў. Дэпу- 
тат ад Минск. губ. Павлович (правы, вучыцель 
Минскай гимназии, вучыў там францускай мо- 
вы) пачаў гаварыць нешта аб законе 9 ноябра; 
гаварыў шмат, але так сама новаго ничога ня вы- 
тлумачыў. Гаварыў так доўга, што дэпутаты па- 
чали крычаць, каб ён скончыў. 

ж ж 


ж 


13-ае заседаньне. Закон аб страхоўцы рабо- 
чых, каторых спаткае калецтва на рабоце ў ми- 
нистэрстве финансоў (у монополий), быў адданы ў 
камисию, каб яна апрацавала яго добра. А тагды 
Дума магла бы зацьвярдиць яго. Але камисия (з 
дэпутатоў акцябрыстоў) ничога з им не зрабила. 
Дык вось Сцепаноу (Пермскай губ., к.-д., горны 
инжэнер) выгаварываў акцябрыстам, што яны 
абецали зрабиць нешта для рабочых, а цяпер 
гэты закон хочуць затрымаць. Социал-дэмократы 
дамагалися, каб гэты закон як найскарэй за- 
цьвярдзиць. Акцябрысты и правые пастанавили, 
каб камисия ў месяц апрацавала закон. 

Пачалися пазьней мовы аб зямельным зако- 
не 9 ноябра. Палавина дэпутатоў зараз выйшла 
з заседаньня, бо ничога цикаваго и карыстнаго 
нихто не сказаў. Гаварыли дэпутаты, абы тольки 
адазвацца. Юркевич (правы мужык з Минекай губ. 
Слуцкаго павету) казаў, што мужыкам патрэбна 
ня тольки культура, але и земля. Ад имяни пра- 
вицельства глаўны упраўляючы сельскай гаспа- 

даркай и землеустройствам Крывошэнн тлумачыў, 
што правицельства выдало закон 9 ноябра, каб 
падняць сельскую гаспадарку и дробных гаспа- 
дароў. 
ж ЬЯ 
з 

На гэтым заседаньню быў рэдактар ,Нашае 
Ппвыё, гаварыў з некаторыми дэпутатами труда- 
виками (меж ими ниводнаго беларуса нима), а 
так сама з неколькими дэпутатами мужыками 
(правым) з Минскай губ. Выходзиць; што нихто 
ў Думе не вытлумачыў акуратне, якое значэньне 
мае для нашаго краю закон 9 ноябра (глядзи ў 
М эз ,Н. Н.“). Правые дэпутаты - мужыкий ка- 
жуць, што сьвяшчэники ў Думе аб мужыкох ця- 
пер ужо мала дбаюць и вядуць сваю палитыку. 
Глаўнаго камандзера правых, Замыслоускаю, яны 
так сама ня хваляць. Але сваю мужыцкую пар- 
тию ня могуць зрабиць, бо миж мужыками нима 
интэлигентнаго з навукаю чалавека, каторы бы 
патрафиў пакираваць мужыками. 


ж ж 
ж 
14-ае заседаньне. Правицельства хочэ, каб 
Дума зацьвярдзила закон, каб маладые людзи, 
каторые знаходядцца пад слецтвам за палитыч- 
ные справы, адбывали ваенную службу тольки 
тагды, як слецтва и суд над ими скончыцца. Ле- 
вая часць Думы не хацела зацьвярдзиць гэтаго 
закону, але правых больш, и закон Дума заць- 
вярдзила. 
Ба х 
з 
Мужыцкие дэпутаты написали недаўно вель- 
ми цикавую бумагу ў Думу. Яны жаляцца, што 
Дума саўсим не спагадала им и не падтрымыва- 
ла их, кали яны хацели што зрабиць для карысь- 
ци свайх выбаршчыкоў-селян. Гэтак, пишуць Яны, 
»с-памеж 332 законоў, што дагэтуль Дума заць- 
вярдзила, тольки два датыкаюць мужыкоў и ма- 
юць вагу для их; гэта ёсць: асыгноўка 22 миль. 
954 тыс. руб. на помач зернем и хлебам селянам 
у тых губэрнях, дзе быў недарод, и асыгноўка 
6 миль. 900 тыс. руб. на народную прасьвету. 
Мржыки ўжо даўно падали ў Думу два законы 
аб свайх найважнейшых патрэбах: адзин (аб но- 
вым парадку адбываньня зямельных и натураль- 
ных павиннасьцей мужыцких)- 1-го лютаго гэта- 
го году, а други (аб надзеленьню зямлёй беззе- 
мельных и малаземельных мужыкоў)-14 марца. 
Тым часам камийсия, каторай 5 юня аддали раз- 
глядзець першы з гэтых законоў, ешчэ не пры- 
ступила да работы и дагэтуль ниводнаго разу не 
зьбиралася“. Вось, 33 мужыки-дэпутаты просяць 
цяпер Думу зрабиць пастанаўленьне, каб ками- 
сия не пазьней, як праз месяц, епоўнила сваю 
павиннаець и зрабила ,даклад“ аб гэтым мужыц- 
ким законе. 
ж ж 
З 
Дума мае прыступиць да разгледаньня но- 
ваго закону аб тым, каб мешчанам даць права 
карыстаць е помачы ;кресцьянскаго“ банку пры 
пакупцы зямли роўна з мужыками. Цяпер дзе- 
сяць мильёноў мешчан, меж каторым многа та- 
ких, што хочуць працаваць на рали, але ня ма- 
юць грошы,- нияк ня могуць разжыцца на зямлю. 


Аб бюджэце“. 


(З ст. праф. Озерова- у газ. уРбчь“)." 


Кожнае гасударства мае дваякие расходы: 
адны--на такие рэчы, што адданые на их грошы 
николи назад ня вернуцца, и прыбытку з пх ни- 
якого ня будзе (напрыклад, выдатки на утрыманьне 
войска, на карабли ваенные и др.); другие расхо 
ды--на рэчы карыстные (упройзводительные”, як 
их называе праф. Озеров),--значыць, такие, што 
памагаюць для ўзросту багацтва краю, паленшаюць 
жыцьцё ўсяго народу и гэтак даюць яму можнасць 
лёгка напаўняць йзноў грашыма гасударственую 
казну. Да ,карыстных" належаць выдаткий на на 
годную прасьвету, на новые дароги, на палепшэнь- 
ве гаспадарки, устройства таннаго крэдыту га- 
спадаром и др. 

Разумеючы, што тольки багаты край можэ 
дайсьци такой вяликей силы, што нихто яму ня 
будзе страшны, кожнае гасударства перш-наперш 
рупицца аб тое, каб найбольшая чаець грошэй на- 
родных ишла на скарыстные" рэчы. да тое на ин- 
шые выдатки ўсюды даюць скупей. Напрыклад, У 
Немецчыне, хаця там на войска задишне многа 
грошэй даюць, але на чыноўникоў вельми ску- 
пяцца, дый нихто без працы грошэй не дастане; а на 
дароги, чугунки, почты и иншые рэчы, без като- 
рых гандэль ня можэ добра ийсьци, а край- бага- 
цець, немцы ничога не шкадуюць. Гэтак у Не- 
мецчыне на кожную тысячу квадратных вёрет пры- 
ходзяцца 102 вярсты жалезнай дароги (ў Расей 
тольки 91; вёрст) и 486 вёрст шоссэ (у нас усяго 
б вёрст); пачтовых кантор на кожные 100 тысяч 
немцоў заведзена 65, а у нас на 100 тысяч душ 
прыходзицца ня больш 10 почт. 


Разбираючы наш новы бюджэт (даходы и вы 
датки) на 1909 год, праф. Озеров кажэ, што ў им 
запишне мала грошэй празначэна на ,карыстные" 
ды канечне патрэбные народу рэчы. А ешчэ ми- 
нистэр финансоў, што писаў гэты бюджэт, абрэзаў 
и без таго малые ;сьметы" раеходоў на народную 
прасьвету, на гземлеустройства” (першую- на 14 
мильёноў руб., а другую- на 16 миль. 800 тые. руб.). 
На устройства дробнаго крэдыту, без катораго 
нашым селянам нияк з беды выбицца нельга, ў 
.росписи“ ничога не адписана. Мияйстэр прызнаў, 
што ёсць важнейшые выдатки, и таму нехай дае 
дробные пазычки гасударствены банк. А гэты банк, 
каторы на ўсю Расею дагэтуль выдаў пазычэк на 
4 мильёны руб., ня хочэ больш браць на сябе гэту 
павиннасьць, ды просиць правицельства зняць яе. 
--На почты и тэлеграфы, каторых с кожным го- 
дам трэбё ўсё болей и болей, прыбаўка на той год 
будзе саўсим малая; на народные школы празна- 
чэна роўна гэтульки грошэй, як на астроги: на на- 
родные школы пойдзе 28 мильёноў, а на турмы-- 
на утрыманьне старых 25 миль. руб. и на новые 9 
миль. з лишкам. Расход на палицию падняўся ўжо 
да 7О мильёноў руб., ды надта павеличылись вы- 
датки на войска, ваенные карабли и др. 

Адным словам, пишэ праф. Озеров, мы ба- 
чым, што расходы казны на ўсё растуць, й тольки 
на тые рэчы, каторые патрэбны для ўзросту ба- 
гацтва Расей, даецца грошэй саўсим мала. Праз 
гэта народ ня можэ багацець, и яму ўжо цяжка 
прыходзицца выплачываць акуратне ўсе падатки, 
ды новых накинуць нельга. А тут раеходы казны 

растуць скарэй, як даходы; министры вельми кру- 
цяць галавами, скуль дастаць грошы, и ў канцы 
прыходзицца пазычаць их. 

А патрэбные грошы сами знайшлися бы, каб 
у нае больш рупилися аб палепшэньне жыцьця 
народу. Кали глянем на Англию, то ўбачым, што 
тамака кожны чалавек, работник и мужык, купляе 
ў год у сем разоу больш гарбаты и цукру, як у 
нас, бо народ тамтэйшы шмат багатшы за наш, бо 
ў Англий з даўных часоў многа грошэй народных 
идзе на карысць народу. Каб-жэ нашы селяне раз- 
багацели трохи, то пэўне и гарбаты ды с цукрам 
хоць у два разы больш пачали бы пиць. Разам з 
гэтым удвойўся бы и даход з акцызу, каторы ка- 
зна бярэ з гарбаты ий цукру и каторы дае цяпер 
150 мильёноў руб. у год; гэтак адразу знайшлося 
бы лишних 100 миль. руб. даходу. 

Вось з гэтаго прыкладу ясна видаць, якое 
значэньне мае расход на скарыстные“ для народу 
рэчы. Паваннасць нашых дэпутатоў у Думе - за- 
вясьци така парадак з грашыма народными, каб и 
у нас, як усюды, не шкадавали их на тые ;ка- 
рыстные“ выдатки, 


аа ас 
ВОСЕПЬ»Ь, 


Пуста ў лузе. Тольки стоги 
Парыжэўшне стаяць, 

Ды граки кале дароги 
Цэлы дзень адно крычаць. 


Грэчка зжата. Гола ў поли. 
“Жыта зьвезена даўно. 
Тольки плаваюць на воли 
Кучы хмар, як валакно. 


Дошчык сее без прэстанку; 
Вецер сьвишчэ так як зьвер... 
Кольки лужын кале ганку! 

А грази, грази цяпер! 


Ссохли травы. Усё павяла. 
Слоць, плюхота, холад, цьма. 
Эх, скарэй бы закрывала 
Зямлю чорную зима! 


Якуб Колае. 
Мыкалаеушчына. 


асэн, хт 


РЕХЯАТЭВАЫ МЫ 

зГрамада- вялики чалавек", кажэ украйнск я 
народная прыказка. Што гэта--траўда, знаюць добра 
ўсе культурные нации: трымаючысь яе, яны шмат 
зраОйли для палепшэньня жыцьця свайго и прака- 
напися, што ешчэ многа-многа можна зрабпць, ка- 
ли ўсе разам шчыра будуць брацца да супольнай, 
спорнай работы на карысць усей грамадзе. 

Супольная праца (;кодопэрация“) ўсяе грамады 
больш можэ зрабиць, як адзин чалавек, хоць бы у 
яго были самые найлепшые жаданьня. И той, хто 

навучыць людзей, як пм сванми снлами вырабицца , 
з бяды, зробиць для их болей дабра, як бы сам па- 
мог им. 

Возьмем таки прыклад. У Немецчыне, гадоў 
сорак таму назад, селянам вельми цяжка прыхо- 
дзилося ад недастатку крэдыту. Правицельства 
мала клапацилося аб гэта, и таким парадкам му- 
жыки пегли ў руки багатыроў вёсковых, каторые 
лихвой цягнули без працы вяликпе грошы з свайх 
суседоў. Тады адзин немец, Райффэйзэн, парадзиў 
седянам рабиць свае вёсковые кассы, ци банчки, 
каторые за невяликй працэнт давали бы пазычки 
супольником свайм на палепшэньне гаспадарки, на 
яки интэрэс, ци ў якой-небудзь бядзе. Спачатку 
людцы ня надта ахвотне бралися да гэтаго. У 1870 
гаду па ўсей Немецчыне было тольки 20 таких 
касс. Але з году ў год усе болей и болей пазна- 
вали карысць ад их, кассы завадзилися ў розных 
месцох, й 1-го лютаго сяголета ў Немецчыне ли- 
чыдося ўжо 14 тысяч 859 гэтакиг касе. Усе кассы 
Райффэйзэна злучылися ў вялики и моцны хаўрусе, 
каторы мае немалую силу и шмат грошы, як-бы 
вялики банк. 

Апроч гэтаго за границаю стали мужыки ра- 
биць суполки, каб разам, грамадой купляць па- 
трэбные прылады да гаспадарки, розные машыны. 
Завялися суполки, каторые нарыхтавали грамадзкие 
маелобойни, сыраварни и др. р. У Даниий цяпер 
ёсць 2 тысяча 76 млечарски суполок; да их нале- 
жыць 157: тысяч гаспадароў, и ў 1906 гаду яны 
вырабили на продаж 176 мильёноў фунтоў масла-- 
на 4 г мильёны рублёў. У Немецчыне гэтаких су- 
полок 2 тысячы 911; апроч таго ёсць 179 суполки, 
што прадаюць салодкае малако. А ешчэ ўсюды 
мужыки злучаюцца ў хэўры, каб гуртам прадаваць 
свае збожэ, высылаць яго ў вяликие гарады, ў чу- 
жые край; гэтак и цэну большую бяруць, дый тры- 
мацца яе грамадзе лягчэй, як кожнаму па-асобку. 
И гэтле суполки маюць свой хаўрусе, ды так до- 
бра зарабляюць, што ў розных месцох пабудавали 
вядикпе мураваные склады, куды вязуць збожэ з 
усих старон. 

Карысць ад скодопэрацин“, грамадзкай працы, 
розных суполок и товарыств памалу пачынаюць 
селяне разумець и у Расейеким гасударстве. У ру- 
ских губэрнях за апошние тры гады личба супо- 
лок павеличылась у чатыры разы. У Польшчы их 
цяпер больш тысячы, ў Литве и Беларуси--больш 
300. Усё-ж таки у нае прыбываюць яны надта па- 
маленьку : часта людцы ничога аб таких рэчах ня 
ведаюць, а кали ий чули нешта, то ня знаюць, Як 
узяцца за дзела. Дык вось, каб памагчы нашым 
селянам у гэтай рабоци, ў Вильний аткрылося не- 
даўна ,Товарыство шырэньня коопэрациы". 

Гэтае новае Товарыство, кличучы ўсё грама- 
дзянства нашаго краю да работы, пишэ: наша мэ- 
та и заданьне- шырыць и падтрымываць уселякую 
супольную працу дзеля карысьци грамадзкай, а 
найперш дзеля карысьци тых людзей, што больш 
за других чакаюць помачы. Мы будзем даваць 
сваю раду ўсим, як закладаць и кправаць розные 
суполки, як вясьци рахунки, правераць их, здаваць 
и т. д. Мы будзем памагаць, кольки здалеем, кож- 
наму, каму помач наша патрэбна”. 

Нехай жэ наты селяне карыстаюць с таго, 
што можэ даць гэтае Товарыство. Зварочвацца да 
яго можна па адрэсу: «Вильно, Большая Пошлянка, 
дом» М 18, кв. 4, Бюро Виленские Обцества По- 
ошренія Кооперацім». 


, а-а», 


Пе мужыцки розум. 
--ж-- 


4 НАША НИВА.. 


Служыў я тады за лоўчаго ў маёнтках графа 
Ц- а. Маёнтки были пекные, песу шмат: у леси 
дзпкаго зьвера не раз спаткаць было можна, а це- 
цярукоў и глушцоў гэтульки было, іпто хоць ва- 
зами вязи. Цяпер лясы пацярэбпли крыху; мядзь- 
ведзи и ваўки, спужаўшыся стуку сякер ий гоману 
людзей, паўцекали у глыбь пушчы и тольки зимою, 
як голад прыцисьне, выходзяць изноў на лясные 
дароги. Глушцы тольки ня вывялись. 

Тады тольки-што прыехаў с Пецербурга слу- 
жыць у наш кут неяки пан Шмид, чалавек ешчэ 
малады. Усё жыцьцё прагуляўшы ў горадзе, ён 
саўспм ня знаў вёски п бадай першы раз на сва- 
пм веку ўбачыў мужыка тольки тады, як прышло- 
ся з им мёць дзела па службе. 

Вось гэты самы Шмид дазнаўся, што у нае 
вельми шмат глушцоў, дый захацелася яму хоць 
раз у жыцьцю папаляваць на их. Заехаў з гэтым 
да “мяне. Не хацеў я вязьци яго ў лес, бо шкада- 
ваў рэдкай цяпер птушки, але ничога ня зробиш: 
адмовицца не было як. Згинь, прападзи,- падумаў 
я п прыказаў запрагчы линейку, сказаўшы лясьни- 
ком, каб чакали нас у Мядзьведзь-лесе, дзе быў 
найлецшы ток глушцоў. Да Мядзьведзь-лесу трг- 
ба было ехаць вярстоў восем з гакам,--насамперш 
грэбляю да Нёману, а там лясными дарожками у 
глыбь лесу, дзе были пабудаваны будки для стрэль- 
цоў. 

Ужо пачынала вечарэць, пакуль мы даехали 
да Мядзьведзь-лесу. Пры стрэлецкай будцы гарэў 
агонь, и двух лясьникоў, чакаючы нас, сушыли 
мокрые анучы. Адпачываць не было часу, Пакуль 
ноч не абняла зямли, трэба было исьци засачываць 
глушцоў. 

Вярнуўшыся з лесу, прымасьцилися мы пры 
агни и, абагрэўшыся, ўзялися за вячэру. 

Весела сядзець и. глядзець, як высока, высо- 
ка падымаюцца чырвоные языки пламенёў, а зала- 
тые ийскры, бытцам грамада зорак, завиенуць над 
галавою, минуту хитаюцца, бытцам ня знали, куды 
ляцець, -- то ў низ падуць, то изноў узипяцяць у 
гару, ажно пагаснуць у цямницы ночы. А кругом 
циха. Тольки вецер часам прабяжыць па лесе, за- 
шумиць ветками дзярэў,--и адазвецца лес яму; то 
пугач пякельным плачэм разальецца па пушчы, -- 
п зчоў усё циха; тольки трэшчаць галавешки, и 
закипеўшая вада булькае ў саганчыку... 

Выпиўшы гарэлка и ззкусиўшы, мой няпро- 
шэны госць крэхнуў, пагладзиў бруха и уздыхнуў. 

-- Вась, дзякаваць Богу, п падьеў. "Трэба 
спаць псьци. Юзик! кликнуў ён пясьника, -- дык, 
кажэш, гаушэц- хитрая птушка? 

-- О, панок, хай Бог барониць, якая хитрая.-- 
атказаў Юзик.-- Иншы раз скачэш, скачэш да яе, 
-.вось, здаецца, ешчэ крыху ий стрэляць можна,-- 
дык як раз пачуе згубу сваю! Замоўкне и ни-нип! 

-- Иш, якая? : 

-- Апе! И паляциць- уздымецца и палациць! 

-- "То, як бачу, не мужыцки розум яна мае?! 
- сказаў Шмаид и зарагатаў з свайго жарту. 

-- Хто яе знае, хто яе знае, дужа хитрая 
птушка! --залпапатаў Юзик, с-падыдба паглядаючы 
на, яго. ; 

Я убачыў гэты погляд Юзика. Ну, думаю, 
задасць госьцю! Знаў я добра Юзика и ведаў, што 
не даруе ён гэтаго жарту. На тое-ж и выйшла. 


ле 24 

Назаўтра, ешчэ ноч висела над песам и зорки 
памеж дзярэў миргали залатыми вачами, мы были 
ўжо на нагах. Пакуль сабралися, ўжо пачынаў 
бражджаць дзень. Шмид з Юзикам пайшли ў ва- 
дну старану, я е Пятруком--у другую. 

Пан сапеў, як кацёл, бурчаў нешта лад но- 
сам и лаяўся, патыкаючысь у цемнаце аб пни и 
вываратни. Але вось ужо и бор, а далей балотца, 
парослае бярэзняком: там спяць глушцы, пакуль 
сьвет дня не разбудзиў их. Выбраўшы сухое мей- 
сцо, нашы паляўники затрымалися, чакаючы раз- 
сьвету. 

-- Ну, глядзи, Юзик, каб без глушца не ва- 
рочацца, а то сорамно будзе. 

-- Ды не, паночку куды-ж ён дзенецца? Па- 
винен быць. А пан знае, як скакаць пад яго? 

-- Не, пад глушца не скакаў николи. 

-- Не?! То, паночку, ўжо слухайце мяне. Як 
пачну скакаць, дык скачыце и вы:;а як стану, дык 
стойце и ани-ни, бо пачуе ий уцячэ. 

-- Ну, добра! Каб тольки быў глушэц, глядзи. 

-- Павиянен быць... Але, цыц! -- шапнуў 
Юзик, наслухиваючы.--Пяе! 

У лпеси тым часам развиднелася. Зорки па- 
гасьли, неба пабялела; густы туман павиенуў над 
балотам и атулиў яго з усих старон. Здалёка зда- 
лося-б, што шырокае морэ, без канца, без меры, 
выйшло з берагоў и задило бярэзняк. Й циха бы- 
ло ў им, тольки здалёка-здалёка ляцела десьна 
глушца. 

-- Чуйце, паночку, яки пявун: так и дае, так и 
дае песьню за песьняй! Иш, ляха яго! Ну, цяпер бу- 
дзем скакаць,--шэптаў Юзик и, ўзяўшы Шмида за 
руку, пацягнуў яго за сабою. -- Ну! -- камандуе 
Юзик у такт песьни и, праскочыўшы два тры ша- 
ги, замирае на мейсцы, бытцам каменная фигура. 

Шмад скачэ ий затрымоўваецца па камандзе 
Юзика, прэць праз купинкй и вываратни, па кале- 
ны лезе ў гразь; вылупиў вочы, бруха трасецца, 
Але слухае каманды: нават сапець перастаў. Доўга 
так скакали яны Ужо глушэц недалечка. Шагоў 
сорак праскачыўшы и стрэляць можна. А ўсё дае-- 
песьню за песьняй. 

-- Ну!- скамандаваў Юзик и скикнуў далей. 

Шмпад за пм. Але тут Юзик неяк зачапиў 
яго, ён ступиў на сук, спатыкнуўся и бух у ба 
лота, аж вада брызнула ва ўсе баки, ды гул пай- 
шоў па лесе. 

-- Иш, чорт!- вылаяўся Шмид. -- Дай руку, 
Юзик, памаги ўстаць. 

-- Цыц! паночку, бо ўцячэ! 

Шмид замоўк, але караскаецца ў балоце, си- 
лючысь падняцца. 

-- Дяжыце, паночку, циха, бо ўцячэ, - шэп- 
вуў изноў Юзик, ды рукой прыциенуў Шмида к 
зямли, каб не варушыўся.-Як запяе, тады па- 
дыму. 

Прыпих Шмид, ляжыць цихусенька, чакаючы, 
пакуль глушэц запяе изноў. Але песьня прыстіла. 
Глушэц, нейначэй, пачуў людзей и замоўк. Пра 
шла мипнута, другая, - пяць, дзесяць минут.... 
Песьни нима. Шмиду ци надаела бадзяцца ў ба- 
лоци, ци можэ прыстаў ляжаць на гэткай пярыне, 
тольки изноў пачаў варушыцца. Юзик угледзеў 
гэта, маўчыць, ды што той парухаецца, ён глыбей 
яго сваей лапай у балота ўцисьне. Мацаваўся, ма- 
цаваўся Шмид;- куды-ж там, нима ратунку. Рука 
Юзика, бытцам стопудовы камень, лягла на им, 
Але ня кажэ ничога: банцца спужаць глушца. У 
канцы ня вытрымаў. 

-- Юзичок, залаценьки, пусьци! -- пачаў ён 
праеиць. А той сваё: 

-- Ня важцеся, паночку: далибог, уцячэ!--ды 
цисьне ІШШмида ў балота. Тут ужо той зазлаваў: 

-- Юзик, пусьци, кепска будзе! Што, ня 
пусьциш?!--гаркануў ён на ўвесь бярэзняк. - Ня 
пусьциш, гад?!... 

-- Ай, панок!- залямэнтаваў Юзик, падымаю- 
чч Шмидз.- Вось и ўцёк и ўцёк... глядзицё! 

Шмид дурными вачыма глянуў туды, куды 
паказываў Юзик. Глушэц, зняўшыся з елины, рае- 
пусьциў скрыдлы, махнуў и прапаў у туманах ба 
лота.. 


Увесь у грази ий мокры Шмид да 
будки с пустыми руками. 

-- Ну, што, не пашэнцила?- запытаўся я у яго. 

-- Нет, чорт! Хитрая птица, не падпустила!-- 
атказаў ён сярдита. 

-- Не жарт, якая хптрая: яна 
розум мае,--пацьвярдзиў Юзик. 

Мой госць сярдзита глянуў на яго и адвяр- 
нуўся. А Юзик так и запиваўся цихим сьмехам, 
затыкаючы шапкаю губы. 


вярнўся 


не мужыцки 


Дзядзька Пранук. 


Иснаўда, Витэбек. губ. 


БЕЛАВЕЖСНАЯ ПУШЧА. 


Белавежская Пушча ляжыць у самай сярэдзи- 
не Гродзенскай губэрни (ў палудзеннай часьци 
Волкавыскаго и заходней Пружанскаго павету). Яна 
мае ў сабе 121 тысячу дзесяцин лесу. 

Даўнейшые жыцели Пушчы, литвины, 
кались думали, што тамака жывуць роз- 
ные баги п бажэнята, ў каторых яны ве- 
рыла; дык надта яе шанавали. Литвиніи 
з малых дзён прывучалися тутака зма- 
гацца з дзиками зьверами, каторых ка- 
лись было многа, и гэтак падгатаўляли- 
ся да вайны з сванми ворагами. Паля- 
ваньне тутака было цэлым сьвятам для 
литвиноў. Их князи- Гедымин, Ягелло, 


Витовт, -- пасьля выгранай вайны е 
чужынцами, трымаючыся звычаю, за- 
ўсягды езьдзили ў Пушчу паляваць. 


Вось и пюбили яе моцна, ды нават за- 
вяли асобнае упраўленьне ёю, на като- 
рае грошы даваў народ--па 4 грошыки 
з душы. 

С часам Пушча разам з усей Литвой 
прылучылася да Польшчы, и яе тады 
крыху урэзали. Пазьней, як Расея за- 
брапа Польшчу, Пушча перайшла на 
ўласнаець Царскай Сямьй. Пры гэтым 
добрую часьцину яе изноў раздали роз- 
ным генэралом, а чаець вырубили. Але 
ўжо Александэр І забаравиў яе рубаць, 
а цяперашни Гасудар прызнаў, што трэ- 
ба рупицца тольки аб тое, каб Пушча 
аставалася такая, як была ад векоў, а 
аб даход дбаць нима што. (С таго часу 
Пушча служыць для паляваньня Царскай 
Сямьи. У апошние годы с Пушчы пра- 
давали па крысе сухастою, дый гэты да- 
ход што-год зменшаўся ад 200 тыс, руб. 
да 65 тые. 407 руб. Апроч гэтаго Пушча 
дае даход за пашу быдла пушчанских 
мужыкоў, што жывуць па вёсках, рас- 
кинутых па ўсей Пушчы. Яны плацили 
ўсяго 7--6 тыс. руб. у год. 

У Пушчы недаўна збудавали новы 
палац, гдзе затрымываюцца Цары, як 
едуць паляваць. Да: паляваньня и каб 
пилнаваць зьвероў, у Пушчы заведзена 
многа ілясьникоў, стрэльцоў, старажоў 
лясных и Тт. д. 

Найбольш каштуе корм зьвероў. У Пушчы 
захавалися ешчэ такие зьверы, што близка нигдзе 
их нима; гэта--зубры, рысунак каторых быў ужо ў 
»Н. Н.“ (М 4- 1908 г.)- Й тутака яны памалу вы- 
водзяцца, дык вось, каб яны саўеим ня згинули, 
да их прыставили асобных старажоў ий даюць 


корм, каторы им патрэбен да жыцьця. Гэты корм 
зуброў и других зьвероў, 
Царскаго паляваньня, 


што там жывуць для 
каштуе каля 40 тысяч ру”, 


у год. Таким парадкам, як пишэ /ЛБсной Жур- 
наль“, с Пушчы даходу нима, и нават прыходзиц- 
ца дакладаць кожны год. 

Апроч адвечных жыцелёў Пушчы --зуброў ий ив- 
шых зьвероў, асталося тут немала вельми старых дзя- 
рэў, каторые пэмняць можэ ешчэ князёў литоўских. 

Па нашым рысунку бачым такую старую 
лішу, што ў дупле яе можэ схавацца неколька 
чалавек. Е. И. 


мб к” 


С песень беззямельнаго. 


Пасьвячаю Вал. Ив. С- о. 


Як спынуўся я за хатай, 
Як пашоў,-- 

Ни прыстанишча, ни сьвята 
Не знайшоў. 

Сьвецяць зоры дабрадзейна, 
Зихацяць;,-- 

Маей тольки беззямельнай 
Не видаць.. 

Я з руками позна, рана 
К сим и тым: 

И к сваёму, и да пана,- 


Гаджу ўсим; 

И ару, и бараную, 
Засяю, 

На ўрадливасць жэ гляджу я 
Не сваю! с 

Пастыр стада ў поле гониць 
И пяе: 

Дзе-ж кароўки, волы, кони, 
Дзе мае? 

Ци на небе- хмары тые, 
Ци ў вадзе? 

И сюды я, и туды я-- 
Ой, нидзе! 

За кусок той хлеба чорны 
Ты аддай 

Силу, думки,- будзь пакорны 
И чэкай!... 

Нямой рыбой аб лёд бийся 
Век вяком 

И ў магилку павалися 
Бедаком. 


Вецер енчыць, сьвишчэ ў поли, 
Вольна дзьме, 

Кляне, молицца ў нядоли 
За мяне. 

Ходзяць хмары чарадою 
Над зямлёй, 

Плачуць, плачуць нада мною 
Сиратой.... 


Вильня. 


Янук Купала. 


З Галичыны (з Аўстрый) Рэдакция атрыма- 
ла ад беларусоў, што там апынулися, вось гэта- 
ки листок: 


Шаноўная Рэдакция! Сягоньня зачынаецца 
трэци год Вашай цяжкай, добрай и патрэбнай 
працы на ,Нашай Ниве“. Грамада беларусоў, сту- 
дэнтоў Политэхничнаго Инстытуту и Унивэрсы- 
тэту, душою и сэрцэм спагадаючы Вам, пасыла- 
юць Пану Рэдактару, ўсим супрацоўником, чыта- 
целём и прыяцелём жаданьне, каб Вы ўсе жыли 
и працавали на пажытак и хвалу нашаго народу!" 

Г. Львоў. 10 наябра 1908 г. -- Падписана 11 
чалавек. 


3 Беларуси и Литвы. 


(Ад нашых карэспандэнтоў). 


Вильня. У пачатку школьнаго году ў шэсьци 
губэрнях (Виленскай, Минскай, Гродзенскай, Ви. 
тэбскай, Магилёўскай, и Ковенскай) было ўсяго 9 
тысячы 249 народных школ. Цяпер адкрыли ешчэ 
512 шкод: у виленскай--42, витэбскай-115, гро- 
дзенскай--44, ковенскай -42, минскай--105 и ма- 
гилёўскай--164. Летась вучылась у пачатковых 
школах 158 тысяч 79б хлапцоў и 41 тысяча 606 
дзеўчат, значыць, усяго тольки 200 тысяч 402 
дзяцей. 

Гэта добра, што адкрываюць народные шко- 
лы хоць якие. Хаця-ж праграму их трэба было бы 
моцна змячиць и палепшыць. Нашаму краю вель- 
ми патрэбны вышэйшые гарадзкие вучылишча, а 
таких бадай саўсим не адкрываюць. 

Напрыклад, у гэтым гаду ў Виленскай губ. 
кізна мела адкрыць 9 гарадзк. вучыляшч, але ад- 
крыли тольки адно (у Вильни). Мястэчки ня ма- 
юць грошы на кватэру дая вучылишч, дык у их 
не адкрываюць. 


-- Тых грабежцоў, што напали на ехаўшых з 
Вильний мужыкоў, палиция злавила, 

М. (Судэрва Виленекай губ. и пав. Недаўна 
вечарам а сёмай гадзине невядомые людзп напали 
на плебанью, думаючы аграбиць тутэйшаго ксендза, 
Дзеля таго, што арганисты и госьць яго, Верэня- 
кин, пачади бараниць пробошча, дык грабежцы 
зраниии их. Над ксендзом яны надта здзекавались: 
били яго па галаве тупым жалезам, душыйи, тап- 
тали нагами и т. д. Забрали 500 рублёў и ўцякли. 
Пакуль што никога' не злавили. Праз некольки 
гадзин Верэнякин памёр. Свой. 


М. Маладэчна Валенскай губ. Вилейскаго пав. 
Недаўна у нас прыпучылися ў адзин дзень З па- 
жары. Першы быў на Гарацкой вулицы, дзе спа- 
лиўся хлеў Гэйли. На той пажар зьявилися ўсе 
нашы ўласьци. Кажуць, бытцам стараста добра па- 
знаёмиўся з гарэлкай, бо, як земеки, прыстаў и 
вурадник разыйшлися ўжо па хатам, дык моцна 
пачубиўся с прадседацелям и старшынёй.-- Не да- 
кончыли гасиць гэтаго пажару, аж бачаць- ужо 
паляцца на Виленскай вучицы хата и хлеў Ганэцкай. 
А праз гадзину-аругую запалиўся хлеў и у Якуба 
Ганэцкаго. У гэтых двух хлявох спалидася пяць 
кароў, некольки вазоў сена, парсюк кормны и гусь. 
Кажуць, што будынки нехта падпалиў. Палиция 
арэштавала некольки чалавек. Хто винават--нима 
ведама. Сьведка. 


Каля ст. Полочаны Бол. Седл. ж. д. ў маёнт- 
ку Рачкове згарэло гумно са ўсим дабром, як ка- 
жуць, ад падпалу. Не разумеем, якая карыець му- 
жыком падпаливаць, кали ўсё застрахована добра. 


Цыпрук. 


Недалёка ад ст. Солы Либ. Ром. ж. д. на аш- 
мянским тракце неякие работники, каторые хацели 
прыпилнаваць и абабраць багатаго купца, праз 
абмылку забили вурадника. Да гэтых пор па ўсих 
дарогах Виленскай губ. ездзили людзи “сьмела, а 
цяпер пашла такая завируха, што сьцеражы Божэ! - 

Калиб у нас Дума настройла добрые парадки, 


[/. дык гэтаго не было бы, а 70 чым далей, тым 


горэй. П. 

Г. Радашковичы, Вялен. губ. Вилейск. пав. 
Жыў у нас муляр Парфён. Перабиваўся так-сяк. 
Але прышла беда- памёрла ад угарачки (тыфуса) 

жонка, а тут пяцеро дзяцей ляжыць у тыфусе. Ня 
вытрымаў бяды Парфён и павесиўся. Шэсьцеро 
дзяцей асталися круглыми сиратами. Ни зямли, ни 
хаты бацьки не пакинули, бо жыли тольки с пра- 
цы. Каб гэта было, напрыклад, ў Немецчыне, тос 
так бы не выйшло:там ёсць гасударственая стра- 
хоўка рабочых. Парабак, рэмесник, кухарка, му- 
жык небагаты, пачтыльён--усе плацяць што ты- 
дзень кольки капеек на страхоўку. За тое, як хто 
з их захварэе, яго дарма лечаць и даюць грошы 
на харчы сямьй; а памрэ--плацяць пэнеию жонцэ 
и дзецям, пакуль стануць на ноги. Захварэе хто з 
сямейства,--так сама лечаць; трэба паслаць на цёп- 
лые воды,- пасылаюць Й у Аўстрыяй цяпер ужо 
хочуць завясьци такую страхоўку. У нашай Думе 
аб гэтым ешчэ не чуваць. Вецер. 

М. Долгиново Виялен. губ. Вилейскаго пав. 
Збираюцца у нае зрабиць прэдстаўленьне свайми 
силами. Неўрокам кажучы, павинна удацца добра, 
абы людзи не шкадавали прады и ахвоты. 

В. Жора як раз цэнтральная памеж других 
вёсак. У гэтай вёсцы мужык Аляксей Толуч на- 
думаў зрабиць краму. Але мужыки не прывыкли, 
каб ихни брат займаўся гандлем, и мала у яго ку- 
пляли, кажучы: зяк гэта ён разбагацеў, адкуль у 
яго грошы?!” И крама таргавала слаба. Але цяпер 
настали марозы, холадна хадзиць да мястэчка, и 
яны купляюць у Аляксея и нават хочуць злажыцца 
и зрабиць сваю хаўрусную краму. Нехай жэ 
удаецца! В. Сос- ен. 

“С. Глубокае Лидзкаго п. Вилен. г. ;У галод- 
ную яю!“ 4 наябра ў нашай Дубицкай воласьци 
такая была гисторыя. Адзин хлапец Г. з в. Мацю- 
коу стаў на прызыў, але яго не забрали, бо меў 
льготу 1-аго разрада. Вось ён прышоў у воласць, 
каб узяць новы ўжо пашпорт, бо выбираўся у про- 
чы на заработки. Писар вызьверыўся на яго и 
гукнуў: ты пашпорту не дастанеш!" Хлапец спу- 
жаўся але праз кольки минут асьмелиўся и пы- 
тае: Чаму я не магу дастаць пашпорту? Я маю на 
гэта права!“ Тут старшына закрычаў: ,Завядзице 
яго ў халодную!” Хлапца беднаго схапили и паса- 
дзили ў халодную. Праз поўгадзины быў прыказ 
выпусьциць. Тут тольки хлапец зразумеў, што на- 
суха пашшорту не даюць. Мусиў паставиць у кор- 
чме ё бутэльки гарэлки и закуску ,начальству“, 
и тагды выдали пашпорт. 

Беларусы-мужыки сами винаваты, што на их 
кожны, хто тольки хочэ, конна ездзиць. Каб тэта 
быў, напрыклад латыш, то ниякаму старшыне и ў 
гапаву не прышло бы такую з им штуку зрабиць. 

Свой Сусед. 

Минее. Изноў Шмиду неяк не папіанцавала. 
5 наябра судзили яго за тое, што ён у сваей га- 
зэце , Минское Слово“ писаў брэхню на розных 
людзей. За адну з гэтых спраў прысудзяли з 
яго 100 рублёў штрафу, або на месяц у турму; 
за другую еправу--ў турму на месяц, а за трэцю 
--на два тыдни, ды ешчэ аштрафавали на 100 руб. 

Минчуск. 

В. Ставок Минскай губ. Пинскаго пав. Сёле- 
та ў Ставоцким прыходзе адбылося пасьля Пакро- 
ва каля 49 вясельлёў. Дзеля таго мужыки пияли 
близка цэлы месяц--чуць не да свырве назад, як 
кажуць. Гэта-ж, кали лйчыць на кожнае вясельле 
па 100 рублёў, дык прапита ўжо 4 тысячи. Яно и 
гэта-б ничога, каб болей мужыки ня пили, а то-ж 
тутака пьюць кожын Божы дзень. У вёсцэ апроч 
манапольки ёсьць ешчэ пиўная -- и адна, й дру- 
гая зарабляе так, што ня трэба лепей. Буды- 
нак школы за тое саўсим стары, й аб им ни- 


хто не паклапоцицца. Сёлета думали перэрабиць 
на двухкласную школу; ну, и сазвали валасны 


сход, дзе земски угаварываў мужыкоў, -- ало 
з гэтаго ничога ня выйшло. - ,Ня трэба! -- ка- 
жуць. - На што нам яна? И так трэба цяпер 


даваць шмат апалу и газы, а тады ешчэ болей 
трэба будзе. Маем ужо адну пакуту, а другой 
ня хочэм! Нашы дзеци, ўсё роўна, ня будуць 
панами!“--Так праз цямноту сваю вучылишча и не 
перэрабили! Казна хочэ аткрыць школу,--а мужы- 
ки ня хочуць. Яь яны глядзяць у нас на школу, 
видаць ужо е таго, што кали земский радзияў ад- 
даць пад вучилишчэ валасную лазьню, дык яны 
атказали, што нехай лепей яна згние на мейсцу, 
як аддаць пад школу. 

Людзи ў нас не багатые; зямли мала, дый 
тая балоцистая. Многа людзей жывець рыбай, што 
ловяць у рэчцэ Ясельдзе. Тутака людзи дагадалися 
замест гною цягаць на поле згниўшые вадаросьйи, 
каторых шмат у нас ёсць у рэках. 

У Ставоцкай воласьци ёсьць тольки тры шко- 
лы: адну цяпер тольки аткрыли (ў в. Посеничах), 
другую летась (у Оснежычах), а трэцю ўжо даўно- 
старую- ў в. Стаўках. 

Иван Верабей. 


Г. Полоцк, Витэб. губ.-- 9 акцябра акружны 
суд прысудзиў заплациць штрафу 5 руб. Т. Глу- 
шанину за тое, што яна зрабила школу без дазва- 
леньня у м. Залесьсе. 

-- Пажарная дружына, каторая тут добра на- 
строена, будзе выбираць новаго прадседацеля, бо 
стары Корвин-Кулеша адмовиўся. А. Син--ен. 


У Полоцким павеце Вит. губ. каля Дзьваны 
пад Дзиснай па вёсках у беларусоў мапа корму, 
дык горшае быдло прадаюць, бо баяцца, што зи- 
мой ня будзе чым кармиць. Язэп Разора. 


Гродна. Недаўна ў судзе разбиралася справа 
аб бунт у мястэчку Ерынках (Гродзенской губ.), 
што быў 14 стычня 1906 г. Прад судом стало 99 
чалавек. Винавацили их у тым, што яны разбили 
почту, воласьць, манапольку, гарадзкую управу, 
дом прыстава и жандарскаго вахмистра. Пры гэ- 
тым яны зништожыли ўсе дакумэнты, тэлеграфные 
апараты, валили тэлеграфные слупы и рвапи дро- 
ты, што злучали Крынки з другими гарадами и 
мястэчками. Винавацили их ешчэ ў тым, што яны 
адбпрали стрэльбы ий рэвольвэры ад тутэйшых 
власьцей, а пасьля нават стрэляли ў их. Да бунту 
прылучылося каля 2 тысяч чалавек. ' 

Прысудзили пяцёх у арэштанцкие роты, ада- 
браўшы ўсе правы; дзесяцёх -на 18 месяцоў у 
турму, а рэшту апраўдали. Апроч таго прысудзи- 
ди з их узяць 605 рублёў за тые шкоды, штояны 
зрабили почце. Сваяк с-пад Крынок. 


С. Остромэчэво Гродзенск. губ. Брэсцк. пав. 
У нае адкрыли двухкласнае вучылишчэ (яно мае 
большые правы, можна потым выйсьци на аптэка- 
ра, фэльчэра, жалезнадарожн. тэхника). Други клае 
памешчаецца у кватэры вучыцеля. Трэба каб му- 
жыки з в. в. Лышчычы, Кошылова, Бояр, Морозо- 
вич и др. як небудзь сциснулись и дали па 2руб. 
на школу, што абецали у прыгаворы, Цяжка, бо 
мужык кожную капейку дарма не дастае, але тут 
карысьць будзе, бо многа хлапцоў можэ выйсьци 
ў людзи. Добра завясьци рэмеслены варштат пры 
школе, ци навуку аб сельскай гаспадарцы. Добра 
было бы завясьци новые кросны-- самалёты. Нехай 
мужыки пашлюць евайх старастоў да пнспэктара, 
да земскаго, да Лышчыцкой воласьпи, каб вытлу- 
мачыць усю справу. Хето. 

(. Лышчыца, Гродз. губ. Брэсцк. пав. Пры- 
слали сюды вучыцеля, а нима ни школы, ни ла 
вак, ни кнажок. Распарадзицельны камитэт (як 
бы земства) грошы на будынки не дае, а мужыкам 
цяжка выбудаваць школу, хаця памешчык тутэйшы 


можэ бы и даў кавалак зямли для гэтаго. К. 
Брэет-Литоуски, Гродзенск. губ. Аткрыли тут 
суполку сельскай гаспадарка на 4 паветы. г: 


шаша аа аа ана а а ына 


Народная песьня. 


(Записана у Чэчота у кн. .Ріовпкі уіеёпіасге г пад Кіе. 
тапа і Рауіпу" друков. у Вильни у 1848 г.), 


Шчыглик невялики грамаду зьбирае: 

Сам ня хочэ адзин жыць, жаницися мае. 

Узяў сабе пцицу, бараву синицу, 

Красную, ясную верабья сястрыцу. 

Паслаў арла, паслаў арла ўсё птаство збираци, 
А арол напаў гуси--давай мардаваци! 

Два снигиры, два снигиры шпака спаймали, 

А вароны за той час каравай згибали. 

Два каплуны, два каплуны солад малацили, 
Курапатва и с цяцерай да млина насили. 
Бацян меле, бацян меле, а крук засыпае, 

А веробчык, добры хлопчык муку абирае. 
Перапёлка, перапёлка хату заметае; 

Сава сидзиць на покуци, с-коса пагледае. 
Сидзиць дзеркач на парозе, сидзиць на парозе; 
Пугач, пугач, упиўшыся, ляжыць на марозе. 
А сарочки, як прыданки, скачуць каля ланьки: 
Бедна наша галовэнька--ня маем прыганки. 

А чаечка е куличком на вясельли йграе; 

А кулик чайку ўзяў за чубайку, 

Чайка кигичэ: згинь ты, куличэ! 

А зазуля вазница, харошая пцица, 

Залатые крыльля мае, так гучна летае. 

А чмель мёду дадае и госьци прымае. 


3 увих етарон, 


ддэсса. З сяго месяца каля б гадзины вечара 
некольки афицэраў, нямнога выпиўшы, пачали ча- 
паць на вулицы незнаёмых кабет, дык што каля 
их сабралося шмат народу. Тады падайшоў да 
их гарадавы Скалькевич, просячы, каб яны не 
рабили гвалту на вулицы. Гэта увага не спадаба- 
лась афицэру Пташкину, й ён пачаў лаяць гарада- 
вога. Тым часам, замест таго, каб народ разай- 
шоўся, сабралося яго ешчэ болей. Гарадавы па. 
чаў тады сьвистаць, прызываючы гэтак сабе на 
помач. На сьвисток прыбег други гарадавы и па- 
чаў крычаць, каб народ хутка разайшоўся. Але 
афицэр усё прыставаў да гаргд. Скалькевича и 
нават замахнуўся на яго шабляй. Тутака гарадавы 
пачаў стрэляць и зраниў 2 афицэроў, каторые ско- 
ра и памёрли, и ешчэ аднаго чыноўника. 

зРЕчь“. 


Казань. Тутэйшаму губэрнатару не спадабаў- 1 


ся ,Волжскій Листок“. Пазваў ён тады гаспадара 


друкарни, гдзе друкавалась газэта, и нешта яму 
сказаў. Вярнуўшысь, гаспадар зараз-жэ не пазво- 
лиў далей друкаваць у сябе Вол. Л.“. Даведаў- 
шыся аб гэтым и другие друкарняй не згадзилися 
друкаваць. Дзеля таго газэта мусила закрыцца, бо 
ня мела ўласнай друкарня, г 


з Вод. Сл.“. 
Пэрсиня. Руски палкоўник Ляхов недаўна 
даў прыказ свайм казакам узяць горад Таврыз, у 
каторым сидзяць цяпер пэреицкие рэволюционэры. 
Каб казаки ахвотней ишли туды, Ляховь кажэ, 
што яны могуць ўсе багацтва, якае ёсьць у Та- 
врызе, ўзяць сабе на ўласнасць; апроч таго абе- 
цаў им, што дастануць награды, як ад пэрсицкаго 
шаха, так и ад рускаго правицельства. ,Рбчьс“. 
-- Як усе спадзевалися, так и зрабяў ту- 
тэйшы Шах- адабраў констытуцью. Але мусиў 
ён изноў яе дараваць народу, дзеля таго, што Ан- 
глия и Расея настаяли на гэтым. 


Турция. Цяпер султан, можна сказаць, ня 
мае войска, бо младотурки адабрали ад яго каман. 
ду над усими палками, разумеечы добра, што Аб- 
дул-Гамид мог бы скарыстаць са сваей ўласци, 
каб не дапуециць розных свабод. 


ПАЧТОВАЯ СКРЫНКА. 


С. Симановячы, Бабруйск. п Мин. г, Гаурыле 
Ягелочу: Як можна зразумець, то у в. Симановичы кватэ- 
ра ддя вучыдишча кепская праз тое, што мужыки най- 
маюць такую хату, гдзе гаспадар дае больш гарэлки. Дзеци 
душацца у цеснаце и смуродзе, нават нима дучэк. Сима- 
ноўцы за гарэлку прадаюць суменьне! 

Буслу с-лад Слуцка: Семёнова выслали. ,Пеуня“ Мар- 
цинкевича кали-нибудь пусьцим, , 

Корэнь. Гайно-Слободзк. воласьци, Барысе п. Мин г: 
Тутэйшаму: па беларуску аб халеры ёсць тольки у Лё 17 
и 20 ,Н Н“. Кали вучыцель мае права чытаць аб халеры 
па руску, то можэ пры гэтым тлумачыць и па беларуску. 
Так заусягды робяць. 

Г. Гродна Эд. Р-ку: Мову беларускую добра знаеце. 
Не рабице забастоукан! 

Г. Радашковичы Вилен. г. Чытацелю: як даведалася 
рэдакция, Минбкае земства пастанавило не даць грошэй 
на канец шоссэ, але дагэтуль не заведамило Виленски 
Распарадзицельны Камитэт. Кандыдата старасты можна 
выбраць старастам 

Вильня. Стан. Рэн.: Дзякуем за вершы Вэрыги 1868 г. 

М. Долгиново Вилен. губ. Вилейск. пав. С--мугпрэд- 
стауленнье найлягчэй зрабиць на карысць пажарной дру- 
жыны. 

Г. Люцын Витэб. губ.--Дзядзьцэ Прануку: Просим! 

дзерце Могилеускай губ. Оршай. пав. Я. М.: Дзя- 
куем! прымаем карэсп. и др. ва усякай мове. 

Шалтупе Ков. губ. Супрацоўницам и прыяцелькам 
“Н. Н.“ Дзякуем за павиншаваньне. 

Г. Вилейка, Вилен. губ. чытацелю- каталику: ,Па- 
чаевскій Листок" /ё 924 1906 г мае многа абидных для ка 
талика рэчэй. Гэтые листки давали народу. Як мы прачы 
тали у Вёстнику Вилен. Правосл. Св. Духов. Братства" 
(79 20- 1908 г.), ях прыслау для раздачы рэктар сэминарый 
архимандрыт Іоанн; ен прадседацель виленскаго саюзу 
рускаго народу"!... 

Гродна Литвину: «Гутарку Мужыка и Панаё--не на- 
друкуем, бо не акуратные вершы. 

Радашковичы, Вил. губ. Вилейск. пав. Клешне.: Пры- 
шлице кавалачкоу руды; пазнаем, кали жалезная. 

Станица Великокняжэская Донскай Об. Шчыраму: 
Рытм? можэ удасцца паправиць. 

Дзиена. Вял. губ. Я. Разорэ: ад рожы у сьвиней па- 
магаюць прышчэпы лекарства; Чэхи у 1907 г. прышчациаи 
37 тысяч 910 сьвиньням; а як рабиць, каб не захварэли, 
глядзице М? 28 Н. Н.“ 1907 г. Загаворам ведуноу тольки, 


мусиць, у вае вераць. “а 


Рэдагтор - Выдаўца А. Ўласоў. 


Друкарня М. Кухты, Дворцоваял, д. 2 4. 


